

جياڭ رۇڭ



بۇرۇن تۇپسى

2



شىنجاڭ خەلق نەشرىياتى



بۇ ئەلۋەتتە بىر غەلىتە كىتاب، بۆرە ئارقىلىق كۆچمەن ئارزۇسىدا
 لەتلەرنىڭ مەۋجۇتلۇق پەلسەپىسىنى يېڭىباشتىن تونۇتىدىغان چوڭ كىتاب.
 ئۇ ئۇدۇل بېرىپ تەرىقەتچىلىك مەدەنىيىتىدە تۇرغان مىللەتنىڭ خەلقىنى
 چوڭقۇرلۇقىدىكى ئاجىزلىقىغا تەڭكەن. لاۋۇلداپ تۇرىدىغان بەش يۈز مىڭ
 خەت، بىر يەرگە توپلاشقان بەش يۈز مىڭ بۆرە ئاپتورنىڭ سەرگۈزەشتىلىك
 رىنى، پاراستىنى ۋە باتۇرلۇقىنى نامايان قىلغان، بىزدىكى ئۆزىمىزنىڭ
 ئاجىزلىقىغا تەپ تارتماي قارىيالايدىغان ئۇلۇغۋار تە روھنى نامايان قىلغان.

— يازغۇچى، ئوبزورچى جۇ تاۋ

«كۆك بۆرە ئوركىستىرى»دىن «بۆرە توتېمى» غا رەھمەت. ئۇ مېنى
 موڭغۇللارنىڭ سوزۇپ توۋلايدىغان ئاھاڭلىرىدىكى چوڭقۇرلۇقىنى، مەردانى-
 لىكىنى، ئايىقى چىقمايدىغان قايغۇ - ئەلەمنى ۋە يايلاق كۆك بۆرلىرىدىكى
 ئىچكى نىدا، تەنھالىق، قېرىنداشلىق ئۇچۇن كۆك تەڭرىگە ئېۋىنىپ ھۇۋلاش
 قانارلىقلارنى ئوقۇش پۇرسىتىگە ئىگە قىلدى، ئۇ ئىچ - ئىچىدىن ئۆرتەد-
 گەن قەھرىماننىڭ ئۆز ھەسرىتىنى مەڭگۈلۈك تەڭرىگە ناخشا قىلىپ تۆك-
 كەنلىكى؛ «جەننەت»تىكى سۆيۈملۈك ئانىسىغا يوللىغان ئەڭ تاتلىق ھېس-
 سىياتى، ئەڭ ئاجىز قەلبى، ئادەمنى ئەڭ تەسىرلەندۈرىدىغان مۇھەببەت
 كۈيى ...

— موڭغۇللارنىڭ ناخشىچىسى تىڭگىر

ISBN 987-7-228-11708-6



9 787228 117086 >
 总定价 (上、下): 92.00元

جياڭ رۇڭ

بۇرۇن تۇپسىمى

2

تەرجىمە قىلغۇچى: ئىمىن ئەھمىدى

شىنجاڭ خەلق نەشرىياتى

بۇ كىتاب چاڭجياڭ ئەدەبىيات - سەنئەت نەشرىياتىنىڭ 2004 - يىلى 4 - ئاي 1 - نەشرى ، 2006 - يىلى 2 - ئاي 23 - نەشرىغا ئاساسەن تەرجىمە ۋە نەشر قىلىندى .

本书根据长江文艺出版社 2004 年 4 月第一版，2006 年 2 月第 2 次印刷本翻译出版。

بۆرە توتېمى

ئاپتورى : جياڭ رۇڭ

تەرجىمە قىلغۇچى : ئىمىن ئەھمىدى

مەسئۇل مۇھەررىرى : مۇنارجان توختاخۇن

تەكلىپلىك مۇھەررىرى : دىلشات سۇلتان

مەسئۇل كوررېكتورى : گۈلشەھەر نېغمەت

تەكلىپلىك كوررېكتورى : ۋەلى زەيدۇن

نەشر قىلىپ تارقاتقۇچى : شىنجاڭ خەلق نەشرىياتى

ئادرېسى : ئۈرۈمچى شەھىرى جەنۇبىي ئازادلىق يولى 348 - نومۇر

تېلېفون : 0991-2827472

پوچتا نومۇرى : 830001

ساتقۇچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى

باسقۇچى : شىنجاڭ جىنپەن مەتبەئەچىلىك شىركىتى

فورماتى : 880×1230 مىللىمېتىر ، 1/32

باسما تاۋىقى : 40.75

نەشرى : 2008 - يىلى 6 - ئاي 1 - نەشرى

باسمىسى : 2008 - يىلى 6 - ئاي 1 - باسمىسى

تراژى : 1-5000

كىتاب نومۇرى : ISBN 978-7-228-11708-6

باھاسى : 92.00 يۈەن (ئىككى كىتاب)

... مانجۇ، داغۇر، ئېلۇنچۇن، ئىۋىنىكىدىكى شامانلارنىڭ چوقۇنىدىغىنى قارا بۆرە ئىلاھى ئىدى، شامانلارنىڭ باتۇر، تەڭداشسىز، رەزىللىكنى دۈشمەن بىلىدىغان، جىمىكى ئىپلاسلق ۋە زوراۋانلىقنى جان - جەھلى بىلەن قومۇرۇپ تاشلايدىغان ھىمايىچىسى ۋە ياردەمچىسى ئىدى، شامانلار خەۋپ - خەتەرگە، قۇۋلۇق - شۇملۇققا، كېچىلىرى ھۇجۇمغا ئۆتىدىغان دىۋە - ئالۋاستىلارغا دۇچ كەلگەندە، ئۇلارنى شۇ كېچىنىڭ ئۆزىدىلا يالماپ يۇتۇۋېتىشنى مۇشۇ ئىقىللىق، قورقۇمسىز بۆرە ئىلاھىغا ھاۋالە قىلاتتى. ئۇ بۆرە ناھايىتى دەھشەتلىك ھەم دىۋە - ئالۋاستىلارنىڭ روھىنى ئۇچۇقتۇرالايدىغان قەھرىمان ئىدى.

— فۇ يۇگۋاڭ: «شامانلار ھەققىدە»

كېچىلىك كۆزەتچىلىك نۆۋىتى چېن جېنغا كەلدى. ئېرلاڭ بولغانلىقى ئۈچۈن، ئۇ كۆزەتچىلىك قىلىدىغان ۋاقىتتىن پايدىلىنىپ، موڭغۇل ئۆيىدىكى جىنچىراغنىڭ يورۇقىدا كىتاب كۆرگەچ خاتىرە يازالايتتى. ئىككى ھەمىراھىنىڭ ئۇيقۇسىغا دەخلى يەتكۈزمەسلىك ئۈچۈن، ئۇ پاكار شىرەنى ئىشىكنىڭ يېنىغىلا قوياتتى - دە، ئىككى كىتابنى تىكلەپ چىراغنىڭ يورۇقىنى توسۇپتتى. ئوتلاق كېچىسى تىمىتاس ئىدى، بۆرىنىڭ



ھۇۋاشلىرى ئاڭلانمايتتى، ئۈچ چوڭ ئىنى بىكارىدىن - بىكار قاۋاپ يۈرمەيتتى، لېكىن قولاقلىرىنى دىڭ تۇتۇپ، ھوشيارلىق بىلەن ئەتراپنى كۆزىتەتتى. چېن جېن بىرەر قېتىم قونجىغا بىلەن سىرتقا چىقىپ قوتاننىڭ چۆرىسىنى ئايلىنىپ قويايتتى. ئېرلاڭنىڭ غەربىي شىمال تەرەپتە ياتقانلىقىنى كۆرگەن خاتىرجەم بولاتتى، ئېرلاڭنىڭ بېشىنى سىلاپ ئۇنىڭغا مىننەتدارلىق بىلدۈرەتتى. ئۆيگە كىرگەندىن كېيىن، بىپەرۋالىق قىلىپ كۆزىنى يۇمۇۋېلىشقا پىتىنمايتتى، تاكى يېرىم كېچىگىچە كىتاب كۆرۈپ، ئاندىن ئازراق ئۇخلىۋالاتتى، ئەتىسى چۈشكە يېقىن كۆزىنى ئېچىپ قىلىدىغان بىرىنچى ئىشى بۆرە كۈچۈكىنىڭ قورسىقىنى تويغۇزۇش بولاتتى.

ياز پەسلىدىكى يېڭى ئوتلاققا كەلگەندىن كېيىن، بۆرە كۈچۈكى تاڭ ئېتىشى بىلەن تەڭلا خۇددى ئوۋغا ئېتىلماقچى بولۇۋاتقانداك زوڭ ئولتۇرۇپ، موڭغۇل ئۆيىنىڭ ئىشىكىدىن كۆزىنى ئۈزمەيدىغان، يېمەكلىك سېلىنغان داسنى ساقلايدىغان بولۇۋالدى. ئۇنىڭ نەزىرىدە بۇ داس مىدىرلاپلا تۇرىدىغان «ئوۋ» ئىدى، ئۇ جەڭ پۇرسىتىنى چوڭ بۇرىلەردەك سەۋر - تاقەت ئىچىدە كۈتەتتى، «ئوۋ» ئالدىغا كەلدىمۇ بولدى، ئۇنىڭغا تويۇقسىز ھۇجۇم قىلاتتى، ئاغزىغا كىرگەن تاماق ئۇ ئۆزى ئوۋ قىلىپ قولغا كەلتۈرگەن «ئولجا» ھېسابلىناتتى، بۇنى ئادەملەر ماڭا تەييارلاپ بەرگەن دەپ قارىمايتتى. ئۇ ئۆزىنىڭ بۇرلىك خاراكتېرىدىكى مۇستەقىللىقىنى مۇشۇ تەرىقە قوغدايتتى. چېن جېنمۇ قەستەن ئۇنىڭدىن قورقۇۋاتقانداك قىلىقنى چىقىرىپ، كەينىگە بىرنەچچە قەدەم داچىپ قويايتتى، لېكىن يەنىلا ئۆزىنى تۇتۇۋالالماي كۈلۈپ تاشلايتتى.

ئىچكى موڭغۇل ئېگىزلىكىدىكى ياز پەسلىدە يامغۇرلۇق كۈنلەر يېتىپ كېلىشتىن ئىلگىرى ھاۋا قاتتىق ئىسسىپ كېتەتتى. ئۇنىڭ ئۈستىگە، بۇ يىلنىڭ تېمپېراتۇرىسى ئۆتكەن يىلدىن كىدىن يۇقىرىداك قىلاتتى. چېن جېنغا موڭغۇل يايلىقىدىكى قۇ-

باش باشقا يۇرتلارغا قارىغاندا بالدۇر چىقىپلا قالماي، ئۇنىڭ يەر بىلەن بولغان ئارىلىقى ئىچكىرى ئۆلكىلەر دىكىگە قارىغاندا يېرىقىمىدەك تۇيۇلاتتى. چۈشتىن بۇرۇن سائەت ئون بولار - بولمايلا تېمپېراتۇرا شۇ جايلاردىكى چۈش ۋاقتىدەك كۆيدۈرەتتى، ئاپتاپتا ئۇنىڭ ئەتراپىدىكى كۆپكۆك ئوت - چۆپلەر سولىشىپ، غولى قورۇلۇپ قالاتتى. پاشىلار چىقىدىغان ۋاقىت بولمىغان بولسىمۇ، لېكىن ھەرگە ئوخشاش يوپۇرۇلۇپ كېلىۋاتقان رو چىۋىنىلار ئا - دەملەرگە، چارۋىلارغا تەرەپ - تەرەپتىن ھۇجۇم قىلاتتى، خۇددى چاقىدىغان باشقا يەر يوقتەك، ئادەملەر بىلەن چارۋىلارنىڭ بېشىغا خىلا قوناتتى، كۆزىگە، بۇرۇن تۆشۈكىگە، جاۋىغىغا ۋە جاراھەت - لەنگەن جايلارغا چاپلىشاتتى، ياكى ئۆيگە ئېسىقلىق قېنى قاچ - مىنغان گۆشلەرگە يامىشاتتى. ئادەم، ئىت، بۆرە تىنىمىسىز رەۋىشى - تە بېشىنى سىلكىشكە مەجبۇر بولاتتى. ھوشيار خۇاڭ خۇاڭ چاق - ماق تېزلىكىدە ھەرىكەت قىلىپ، كۆز ئالدىدا ئۇچۇپ يۈرگەن رو چىۋىنلارنى تىلى بىلەن يالماپلا تۇتاتتى - دە، چاپناپ ئۆلتۈرگەن - دىن كېيىن چىقىرىۋېتەتتى. ئۇنىڭ ئايىغى ئاستىدا ھەش - پەش دېگۈچە تاۋۇزنىڭ ئۇرۇقىدەك نۇرغۇن ئۆلۈك چىۋىن پەيدا بولاتتى. زەھەردەك كۆيدۈرۈۋاتقان كۈن ئۇرى يەرنىڭ يۈزىدىن تۈتۈن چىقىرىۋەتتى، پۈتكۈل ئويمان بەئەينى كۆك چاي قورۇيدىغان غايەت زور چويۇن قازانغا ئوخشاپ قالدى، تاغ - دالىنى قاپلىغان ئوت - چۆپلەر قورۇلۇپ ھالىدىن كەتكەن كۆك چايغا ئايلاندى. ئىتلار موڭغۇل ئۆيىنىڭ شىمالىدىكى ھىلال ئاي شەكىللىك سايىغا قاراپ قاچتى، ئاغزىنى يوغان ئېچىپ، تىلىنى ساڭگىلىتىپ ھاسىرىدى. چېن چېن ئېرلاڭنىڭ سايىدا يوقلۇقىنى كۆرۈپ بىر - ئىككى قېتىم توۋلاپ باققان بولسىمۇ، ئۇنىڭدىن جاۋاب بولمىدى، ئۇنىڭ نەگە كەتكەنلىكى مەلۇم ئەمەس ئىدى، بەلكىم سەگىۋېلىش ئۈچۈن ئېقىن تەرەپكە كەتكەندۇر. ئۇ كېچىسى قويلارغا قارىغاندا مەسئۇلىيىتىنى بەجاندىل ئادا قىلغىنى بىلەن، «ئىشتىن چۈشكەن» دىن كېيىنلا ئۇنى تاپقىلى بولمايتتى،



نەگە بارغۇسى كەلسە شۇ يەرگە كېتەنمۇ، خۇاڭ خۇاڭ بىلەن
 بىلىدەك كۈندۈز تىمۇ بىر جايىدا ئۆتكۈزۈشنى خالىمايتتى.
 مۇنداق چاغلاردا بۆرە كۈچۈكىنىڭ كۈنى ھەمچىدىن بىلەن
 بولاتتى، زەھەردەك كۆيدۈرۈۋاتقان كۈن نۇرىدا تۇتماق قورقۇن
 كۆيگۈدەك زەنجىر بىلەن باغلىنىپ، ئاپتاپقا قاقلانغاندەك
 قاقلانغانىدى، بېشىدا ساپە چۈشكۈدەك نەرسىمۇ يوق ئىدى،
 ياتىدىغان يېرىدىكى كۆپكۆك ئوت - چۆپ تولا دەسسەلىپ قۇرۇپ
 كەتكەن بولغاچقا، ئايىغى يېتىدىغان دائىرىنىڭ ئىچى يۇمىلاق
 شەكىللىك قۇمغا ئايلىنىپ، ئوتنىڭ ئۈستىگە قويۇلغان تاۋىغىلا
 ئوخشاپ قالغان، ئايىغى ئاستى پىش - پىش قۇم بىلەن
 تولغانىدى. بۇ ھالەتتىكى بۆرە كۈچۈكى قۇمشېكەر بىلەن
 قوزۇۋاتقان كاشتاندەك پۇچىلىنىپ، پارتلاپ يېرىلىپ كەتكۈدەك
 بولاتتى. بىچارە كۈچۈك شۇ تۇرقىدا مەھبۇسلا ئەمەس، ئاستىدىن
 ئوت قالاپ دەھشەتلىك قىيىن - قىستاققا ئېلىنىۋاتقان مۇھىم
 جىنايەتچىنىڭ ئۆزىلا ئىدى. بىراق ئۇ ئىلگىرىكىدە بىلەن بىرلىكتە
 بۆرە كۈچۈكى ئىشكىنىڭ ئېچىلغىنىنى كۆرۈپ كەينى
 ئىككى پۇتى بىلەن ئۆرە بولدى، تاسما بىلەن زەنجىردە بوغۇلۇپ
 تىلى چىقىپ كەتتى، ئالدى ئىككى پۇتىنى خۇددى بىر نەرسىنى
 تۇتۇۋالدىغاندەك پۇلاڭلاتتى. مۇشۇ دەقىقىدە ئۇنىڭغا ئەڭ زۆرۈر
 بولۇۋاتقىنى سايمۇ ئەمەس، سۇمۇ ئەمەس، يەنىلا تاماق ئىدى،
 يەيدىغانلا نەرسە بولسا، بۇرنىنىڭمۇ جېنى بولاتتى. بىرنەچچە
 كۈندىن بۇيان چېن چېن بۆرە كۈچۈكىنىڭ ئىسسىق تۈپەيلى
 تاماقتىن قالىدىغان ۋاقتىنى كۆرمىدى، ھاۋا ئىسسىغانسېرى،
 ئۇنىڭ ئىشتىھاسى شۇنچە ئېچىلىۋاتقاندا كىلىتتى. بۆرە
 كۈچۈكى چېن چېنغا، بېرىدىغان نەرسەڭنى تېزىرەك بەرمەمسەن
 دېگەندەك، ئالدى ئىككى پۇتىنى يەنە پۇلاڭلاتتى، داستىكى
 «ئوۋ» نى ئۆزىنىڭ قىلىۋېلىشقا، ئاندىن چېن چېننى قوغلاپ
 ئۆزىدىن يىراقلاشتۇرۇشقا تەييارلاندى. ھەممە ئىشنىڭ لايىھە
 چېن چېن غەم - ئەندىشىدە قېلىۋاتاتتى. ياز پەسلىگە قەدەم



قويغان چارۋىچىلار ئەنئەنىۋى ئادەت بويىچە سۈتلۈك يېمەكلىكلەر بىلەنلا غىزلىناتتى، گۆش تامىقى زور مىقداردا ئازىياتتى، ھەر كۈندىكى ئىككى ۋاخ تاماقتا گۆشنىڭ ئۇۋقىنىمۇ كۆرگىلى بولمايتتى. خېمىر تاماق، سۆك، تالقان، سۈتتىن ياسالغان ھەر خىل غىزا، ئالايلىق، يېڭى سۈت بىلەن قىلىنغان ماش ئېچىتمىسى، قېتىق، سېرىقماي، قايماق قاتارلىقلار ئاساسلىق تاماق بولاتتى. چارۋىچىلار سۈتتىن قىلىنغان بۇ تاماقلارنى ياخشى كۆرگەن بىلەن، زىيالىي ياشلار ئۇنداق تاماقنى ئېتىشنى تېخىچە ئۆگىنەلمەي ئاۋارە ئىدى. ئۇلار گۆش بىلەن ئەتكەن تاماقنىڭ ئورنىغا سۈتتە ئەتكەن تاماقلارنى يېيىشكە ئادەتلىنەلمىگەندىن باشقا، ئاساسلىقى سۈت بىلەن تاماق ئېتىشنىڭ جاپاسىغا چىدىيالمايتتى. ھېچكىمۇ سەھەر سائەت ئۈچتە ئورنىدىن تۇرۇپ تۆت - بەش سائەت سۈت سېغىش، چۈشتىن كېيىن سائەت بەش - ئالتىلەردە سېپىرلار قايتىپ كەلگەندىن كېيىن يەنە ئۈچ - تۆت سائەت سۈت سېغىش، ئەتىسى قاينىتىش، قېتىق، سۈزمە قىلىش قاتارلىق ئادەمنىڭ جولىقىنى چىقىرىۋېتىدىغان قول ئىشى ئۇلارغا تېخىمۇ خۇشياقمايتتى. ئۇلار سۆكتە ئەتكەن دۈملىمە تاماق، گۆشسىز ئۈگرە، ئوتياش بىلەنلا تۈگەن مانتا، تۈگرە ياكى قازان نېنىنى يېسە يەيتتىكى، سۈت بىلەن بىر نەرسە ئېتىپ يېيىشكە ئۇنمايتتى. چارۋىچىلار سۈتلۈك تائاملارنى قىلىۋاتقاندا، زىيالىي ياشلار ياۋا ئوتياش، تاغ سامسقى، ياۋا پىياز، كۈدە، چېچەكسەي، لويلا، مامكاپ قاتارلىق كۆكتاتلارنى يىغاتتى. گۆش ئۈزۈلۈپ قالغان ياز پەسلىدە، مەيلى چارۋىچىلار، مەيلى زىيالىي ياشلار بولسۇن، ئىشتىھاسىنى يېڭىلاپ، يېڭى نەرسىلەرنى يەپ باققۇسى كېلەتتى. مۇنداق ئەھۋالدا تەس كۈنگە قالىدىغىنى چېن چېن بىلەن بۆرە كۈچۈكى بولاتتى.

يايلاق مىللەتلىرى ياز پەسلىدە قوينى ئاز ئۆلتۈرەتتى، چوڭراق قوينى ئۆلتۈرگەندە گۆشنى ساقلىغىلى بولمايتتى. ھاۋا ئىسسىپ كەتكەننىڭ ئۈستىگە، چىۋىن كۆپ بولغاچقا، گۆش



بىر - ئىككى كۈندىلا قۇرتلاپ قالاتتى. مۇنداق چاغلاردا چارۋىچىلار گۆشنى باشمالتاق توملۇقىدا تىلىق، ئونى چۈتۈندىن ساقلاش ئۈچۈن ئۇنغا مېلەپ، ئۇنىڭ ئىچىدىكى كۆمۈرگە مەلەپ يەرگە ئېسىپ قۇرۇتۇۋالاتتى. ھەر كۈنى تاماق ئېتىدىغان چارۋىچىلار بىر - ئىككى پارچە قۇرۇق گۆشنى ئۈگرىگە ئارىلاشتۇرغاندا ئازراق گۆش تەمى كىرگۈزۈش بىلەنلا كۇپايلىنەتتى. ئۇ بىرنەچچە كۈن ھاۋا تۇتۇلۇپ تۇرۇۋالسا، ئېسىپ قويغان گۆشلەر ئوخشاشلا كۆكسىپ، تەمى ئۆزگىرىپ كېتەتتى ياكى قۇرت چۈشۈپ قالاتتى. قوينى ئاز ئۆلتۈرۈشتىكى يەنە بىر سەۋەب، ياز پەسلىدە قويلار ئەت ئېلىشى كېرەك ئىدى. ئۇلار يازدا ئەتلىنىۋالغاندىن كېيىن، كۈز پەسلىگە كەلگەندە سەمرىشكە باشلايتتى، ئەت ئالمىغان، سەمرىمگەن قوينى قۇرۇق ئۇستىخان دېيىشكە بولاتتى، مۇنداق قويلاردىن تۈزۈكرەك گۆشمۇ چىقمايتتى، مايمۇ بولمايتتى، گۆشنىڭ تەمىمۇ بولمايتتى، چارۋىچىلار مۇنداق گۆشنى يېمەيتتى. ئۇنىڭ ئۈستىگە، ياز پەسلىدىكى قويلار ئەمدىلەتن قىرقلغان بولغاچقا، ئۇنىڭ تېرىسىمۇ پۇل بولمايتتى. مۇنداق تېرىنى ئەتىياز بىلەن كۈز پەسلىدە كىيسە بولىدىغان پىنجەككىلا ئىشلەتكىلى بولاتتى. بىلگە بوۋايمۇ، ياز پەسلىدە قوي ئۆلتۈرۈش ئىسراپخورلۇق، دەپ قارايتتى. چارۋىچىلارنىڭ ياز پەسلىدە قوي ئۆلتۈرۈپ يېمەسلىكى دېھقانلارنىڭ ئەتىيازدا بۇغداي مايسىسىنى يۇلۇپ قورساق تويغۇزمايدىغىنى بىلەن ئوخشاش ئىش ئىدى. ئەنە چىچەك ئولۇن يايلىقىدا نوپۇس ئاز، چارۋا كۆپ بولسىمۇ، لېكىن يايلاقتىكى چارۋىچىلارنىڭ تويغۇدەك گۆش يېيىشىگە سىياسەت يول قويمايتتى. ئۆز ۋاقتىدىكى كېكىردەك مايلاشمايدىغان، گۆش نورمىلىق تەمىنلىنىدىغان جۇڭگودا قويمۇ ئەتىۋارلىق ھايۋان قاتارىغا كىرەتتى. ئەنە چىچەك مېلىسى بىلەن بىرلىكتە چىچەك ئولۇن يايلىقىدا كۈز، ۋە ئەتىياز پەسلىدە قارنى ئېتىلىپ كەتكۈدەك گۆش يەپ كۆنۈپ قالغان زىيالىي ياشلار بىر پەسىل گۆش



كۆرمىگەنگە پەقەت تاقەت قىلالمايتتى. لېكىن، ئۇلارنىڭ قوي
 ئۆلتۈرۈپ يېيىش توغرىسىدا گۇرۇپپىغا سۇنغان ئىلتىماسى كۆپ
 ھاللاردا تەستىقلانمايتتى. چېن جېننىڭ ئىشكىتىم كىرگىنىنى
 كۆرگەن گاسمەي مەزىلىك ھىدى گۈپۈلدەپ تۇرغان، قايماق
 بىلەن شېكەرنى ئارىلاشتۇرۇپ قورۇغان سۆڭىنى كۆتۈرۈپ
 چىقىپ، ئۇنىڭ ئاغزىنى تۇۋاقلاپ قوياتتى، يېڭىلا سۈتتە
 پىشۇرۇلغان بىر بولاق تاماقنى قولغا تۇتقۇزاتتى. نەتىجىدە،
 چېن جېننىڭ قوي ئۆلتۈرۈش توغرىسىدا دەيدىغان گەپلىرى
 بوغۇزىدىن يېنىپ كېتەتتى. ئايرىم گۇرۇپپىدىكى زىيالىي
 ياشلار بىرەر - يېرىم قوينى ئۆلتۈرۈشكە رۇخسەت ئالغان
 بولسا، گۆشنىڭ يېرىمىنى باشقا گۇرۇپپىدىكى زىيالىي ياشلارغا
 بۆلۈپ بېرەتتى، كۆپچىلىك بىرنەچچە كۈن بولسىمۇ يېڭى
 گۆشكە ئېغىز تەگكۈزگەن بولاتتى. مۇشۇنداق قىلىپ يۈرۈپ،
 ھەرقايسى ئۆيلەردە ساقلاۋاتقان گۆش بارغانسېرى ئاز قالاتتى.
 ئادەمغۇ مەيلى، بۆرە كۈچۈكىنى قانداق قىلغۇلۇق؟
 شۇ كۈنى چېن جېن بۆرە كۈچۈكى تاماق يەيدىغان داسقا
 يېرىم تال سېسىق گۆشنى تاشلاپلا بولدى قىلغاندىن كېيىن،
 قۇرۇق داسنى كۆتۈرۈپ ئۆيگە كىردى - دە، خىيالغا چۆكۈپ بىر
 ھازا ئولتۇردى. ئۇ ئەتىگەنلىك تاماقنى يەۋىتىپ، قازاندىكى
 بىرنەچچە تال قۇرۇق گۆشكە قارىدى، بىردەم ئىككىلەندى،
 لېكىن يەنىلا ھېلىقى قۇرۇق گۆشنى تېرىپ، بۆرە كۈچۈكىنىڭ
 دېسىغا سالدى. بۆرە كۈچۈكى ئىنقا ئوخشىمايتتى، ئۇ گۆش
 تەمى يوق ئۇماچقا ياكى سۆكتە ئەتكەن دۈملىمە تاماققا قارايمۇ
 قويمايتتى، گۆشى يوق، سۆڭەكمۇ يوق تاماقنى كۆرسە بىئارام
 بولۇپ، زەنجىرنى غاجاپلا كېتەتتى.
 چېن جېن قۇرۇنۇلغان گۆش بىلەن ئەتكەن ئىككى قاچا
 سۇيۇقئاشنى كۈدىگە قوشۇپ ئىچكەندىن كېيىن، يېرىم قازان
 سۇيۇقئاشنى بۆرە كۈچۈكى تاماق يەيدىغان داسقا تۆكتى، ئۇنى
 تاياق بىلەن ئارىلاشتۇرۇپ، تېگىگە چۆكۈپ قالغان گۆشنى



بۆرگە كۆرسىتىپ قويۇش ئۈچۈن ئۈستىگە لىپەلتى، ئاندىن داسنى پۇراپ باقتى، لېكىن داستا گۆش پۇراشنى بوق ئىدى. ئۇ داسقا جىنچىراغقا ئىشلىتىدىغان قوي مېيىدىن ئازراق سالىپ قوي بولدى. كۈن ئىسسىق بولغىنى ئۈچۈن، ساپال قاچىغا ئويۇنۇق قوي مېيى ئېرىگەن ۋە پۇرىقىمۇ ئۈزگىرىپ قالغانىدى. لېكىن بۆرە سېسىپ قالغان ھايۋان گۆشىگە ئامراق ئىدى، سېسىپ قالغان مايىمۇ بۆرە كۈچۈكى ئۈچۈن ياخشى نەرسە ھېسابلىناتتى. قىش پەسلىدىن بۇيان ساقلانغان كېلىۋاتقان ئىككى قاچا قوي مېيى ياكى كې بىلەن ئىككىسى ھەر ئاخشىمى كىتاب كۆرگەندە ياقىدىغان جىنچىراغنىڭ مېيى ئىدى، ئۇنىڭ كۆزىنىڭ ئاخىرقى كۈنلىرىگە قەدەر يېتىش - يەتمەسلىكىگە بىر نەرسە دېگىلى بولمايتتى. لېكىن، بۆرە كۈچۈكى بوي تارتىپ ئۆسۈۋاتقان ھالقىلىق پەيتتە تۇرۇۋاتقاچقا، كىتاب كۆرىدىغان ۋاقىتنى چىداپ تۇرۇپ قىسقار - تىشقا توغرا كېلەتتى. ئەمما، چېن چېن ھەر كۈنى كىتاب كۆردى دىغان ئادىتىنى ئۆزگەرتەلمەيۋاتاتتى. ئەمدى يۈزىنى قېلىن قىلىپ لىپە گاسمەيدىن سوراشقا توغرا كەلدى. ئەگەر بىلگە بوۋاي بىلەن گاسمەي كىتاب كۆرگەندە ئىشلىتىدىغان جىنچىراغنىڭ مېيى تۈگەپ كەتكەنلىكىدىن خەۋەر تاپسا، ئۇلاردىن ماينى ئاياپ ئولتۇر - مايتتى. ياز كۈنلىرى بەك ئالدىراش ئۆتۈۋاتقاچقا، ئۇنىڭ بوۋايغا تارىخى ھېكايىلەرنى سۆزلەپ بېرىدىغان، بوۋاي سۆزلەپ بېرىدىغان ھېكايىلەرنى ئاڭلايدىغان ۋاقىتمۇ ئازىيىپ قېلىۋاتاتتى. چېن چېن قاچىدىن بىر قوشۇق قوي مېيى ئېلىپ ھورى پۇرقىراپ تۇرغان داسقا تاشلىدى، ئۇنى تازا قوچۇپ پارقىراتتى، پۇراپ بېقىپ، قوي مېيىنىڭ دىماغىنى يارغۇدەك ھىدىنى ئالغاندىن كېيىن، بۆرە كۈچۈكى ئەمدى غىڭ قىلمايدىغان تاماق بولدى، دېگەن يەرگە كەلدى، ئارقىدىنلا ئاليۇمىن قازاندىكى سۆك ئوماچنى ئىتلار تاماق يەيدىغان داسقا تۆكتى، لېكىن ئۇنىڭغا ماي سالىمىدى. گۆش ئاز بولغاچقا، يايلاقتىكى ئىتلار پۈتكۈل ياز پەسلىدە يېرىم توق، يېرىم ئاچ كۈن ئۆتكۈزەتتى.

چېن جېن ئىشىكىنى ئاچقاندا، ئىتلارنىڭ ھەممىسى بوسۇغىنىڭ تۈۋىگە كېلىپ بولغانىدى. ئۇ ئالدى بىلەن ئىتلارنىڭ تامىقىنى بەردى، ئۇلار داسنى پاك - پاكىز يالاپ، ئۆيىنىڭ كەينىدىكى سايىغا كەتكەندىن كېيىن، بۆرە كۈچۈكى تاماق يەيدىغان داسنى كۆتۈرۈپ ماڭدى، بۆرە كۈچۈكىگە: «بۆرچاق، تاماق تەييار بولدى!» دەپ توۋلىدى. تولا ساقلاپ كۆزىگە قىزىللىق تىقىلغان بۆرە ھاياجانلىنىپ سەكرەپ، ئۆزىنى بوغۇۋالغىلى تاس قالدى. چېن جېن داسنى بۆرە كۈچۈكىنىڭ ئالدىغا چاققانلىق بىلەن ئىتتىرىپ كەينىگە ئىككى قەدەم چېكىندى ۋە بۆرنىڭ گۆش بىلەن ماي قوشۇلغان ئۈگرىنى ئىچىشىگە قاراپ تۇردى، قارىغاندا، بۇ بىر ۋاخ تاماق خېلى قاملاشقاندىكى ئىدى. بۇ ۋاخ تاماق

چېن جېن بۆرە كۈچۈكىنىڭ ئۇنىڭغا سىڭدۈرگەن ئەجرىنى ئۆتۈپ قالماسلىقىنى، ھېچبولمىغاندا، ئۇنى ئۆزىنى چېن كۆڭلىدىن ياخشى كۆرىدىغان يېگانە دوست دەپ بىلىشىنى ئارزۇ قىلاتتى. شۇڭا، ئۇ ھەر كۈنى بۆرە كۈچۈكىگە تاماق بېرىدىغان چاغدا ئۇنى توۋلاپ تۇرۇشقا ئادەتلەنگەنىدى. چېن جېن دائىم دېگۈدەك، بىر كۈنى ئەمەس بىر كۈنى ئۆيلىنىپ پەرزەنتلىك بولغاندا، ئۆزۈمنىڭ قىز - ئوغۇللىرىمغىمۇ بۇنچىۋالا قىلىپ كەتمەسمەن، دەپ ئويلايتتى. ئۇ بۆرلەردە بىر خىل سېھرىي قۇدرەت بارلىقىغا ئىشىنەتتى. بۆرلەر ئاچار چىلىق قاپلىغان ئورماندا ئادەملەر تاشلىۋەتكەن بوۋاقلارنى ئېمىتىپ باققان، ئۇلارغا غەمخورلۇق قىلغان، ھامىي بولغان، ئۇلارنى بۆرە قىلىپ يېتىشتۈرگەنىدى. ئەگەر ئىنساندىكى قۇدرەتتىن، بۆرلەردىكى كۈچتىن ھالقىيدىغان سېھرىي ھېسسىيات بولمىغان بولسا، ئۇنداق «ئەپسانە» لەرنىڭ بارلىققا كېلىشىمۇ مۇمكىن ئەمەس ئىدى. چېن جېننىڭ ئۆزىمۇ بۆرە كۈچۈكىنى باققاندىن ئېتىبارەن ئەپسانىگە ئوخشاپ كېتىدىغان خىياللار ئىلكىدە قالغانىدى. ئۇ تېخى باشلانغۇچ مەكتەپتىكى چېغىدىلا سوۋېت ئىتتىپاقىنىڭ بىر پارچە ھېكايىسىنى ئوقۇغانىدى. بۇ ھېكايىدە بىر ئوۋچىنىڭ



بىر بۇرنى قۇتۇلدۇرۇپ قالغانلىقى، يېسىن ساقايتقاندىن كېيىن ئۇنى ئورمانغا قويۇۋەتكەنلىكى، بىر كۈنى ئەتىگەندە ئوۋچىنىڭ ياغاچ ئۆيىنىڭ ئىشىكىنى ئېچىپ كىرىپ ئۆستۈرگەن تاشلاپ قويۇلغان يەتتە ياۋا توشقاننى كۆرگەنلىكى، ئۇ بۇ بۇرنىڭ بۇرنىنىڭ ئاياغ ئىزى قالغانلىقى ... يېزىلغانىدى. چېن بىلەن بۆرە بىلەن ئادەمنىڭ دوستلۇقى ھەققىدە كۆرگەن بۇ تۇنجى ھېكايە شۇ چاغدىكى بۆرە بىلەن مۇناسىۋەتلىك ھەرقانداق كىتاب ۋە كىنولاردا يېزىلغان ئەھۋال بىلەن ئوخشاش ئەمەس ئىدى. كىتابلارنىڭ مۇتلەق كۆپچىلىكىدە بۆرە موماي قوزىنى يەۋەتكەندى، كىچىك بالىلارنىڭ يۈرىكىنى سۇغۇرۇۋالغان بۆرە، دېگەندەك قورقۇنچلۇق، ئېچىنىشلىق ۋەقەلەر تەسۋىرلىنەتتى. ھەتتا لۇشۇننىڭ قەلىمىدىكى بۇرۇمۇ ئەنئەنىۋى ۋەھشىي ئوبرازدا تەسۋىرلەنگەندى. چېن بىلەن سوۋېت ئىتتىپاقىنىڭ ھېلىقى ھېكايىسىگە ئىزچىل رەۋىشتە مەھلىيا بولۇپ يۈردى، ئۇزاق يىللار ئۆتكەندىمۇ ئېسىدىن چىقارمىدى، ئاشۇ ئوۋچىدەك ئادەم بولۇشنى كۆڭلىگە پۈكتى، قېلىن قارنى كېچىپ، ئورماندىكى بۆرە بىلەن ئويناشقۇسى، بۇرنى قۇچاقلاپ ئاپئاق قار ئۈستىدە يۈمىلىغۇسى، بۇرنىڭ دۈمبىسىگە مىنىپ قارلىق دالدا ماڭغۇسى كەلدى ...

مانا ئەمدى ئۇنىڭ ئۆزىگەلا تەئەللۇق، تۇتۇپ باقسىمۇ، سىلاپ باقسىمۇ بولىدىغان ھەقىقىي بىر بۇرنى بار. ئۇ بۇ بۇرنى ياخشى باقسىلا، ئۇنى قۇچاقلاپ ياپپىشىم چۆپلۈك ئۈستىدە يۈمىلاپ ئوينىسا بولۇۋېرەتتى. دېمىسىمۇ، ئۇ بۇ بۆرە كۈچۈكى بىلەن بىرنەچچە قېتىم يۈمىلاپ ئويناپ باققانىدى. مۇشۇنىڭدىن قارىغاندا، چېن جېننىڭ خىيالىنىڭ يېرىمى ئەمەلگە ئاشقانىدى. لېكىن، يەنە بىر يېرىمىغا بىر نەرسە دېگىلى بولمايتتى، بۆرە كۈچۈكى چوڭ بولۇپ ئۇنىڭغا بىر ئۇۋا كۈچۈكىنى قالدۇرغاندىن كېيىن، ئورمانغا ياكى يايلاققا قايتىپ بۆرە توپىغا يېڭىۋاشتىن قوشۇلۇپ كېتىشى كېرەك ئىدى. چېن



جېن ئۆزىنىڭ ئاتقا مىنىپ، بىر توپ بۆرە ئىتىنى ئەگەشتۈرۈپ
 يايلاقنىڭ ئىچكىرىسىگە قاراپ ماڭغانلىقىنى، چەكسىز دالا ۋە
 قاتمۇقات تاغلارغا قاراپ: «مەن كەلدىم، تاماق تەييار بولدى» دەپ
 ۋارقىرىغانلىقىنى، خىرە - شىرە قاراڭغۇلۇق ئىچىدىن تۆمۈرگە
 ئوخشاش كۆك، يولۋاسقا ئوخشاش قاۋۇل بۆرە شاھىنىڭ بىر توپ
 بۆرىنى كەينىگە سېلىپ، ئۇزاقتىن بۇيان كۆرۈشمىگەنلىكى
 تۈپەيلى پەيدا بولغان ھاياجان ئىچىدە ھۇۋلاپ يۈگۈرۈپ
 كەلگەنلىكىنى چۈشىدە كۆرگەندى ... لېكىن بۇ يەر يايلاقتىكى
 چارۋا رايونى ئىدى، پۈتكۈل ئاۋۇل ئوۋچىلار، ئوۋ ئىتلىرى،
 مىلتىق ۋە نەيزە بىلەن قوراللانغان بولغاچقا، چوڭ بولۇپ
 يېڭىۋاشتىن تەبىئەت دۇنياسىغا قايتقان بۆرە كۈچۈكىنىڭ يەتتە
 ياۋا توشقاننى سوۋغات تەرىقىسىدە كۆتۈرۈپ موڭغۇل ئۆيىنىڭ
 ئالدىغا كېلىشى مۇتلەق مۇمكىن ئەمەس ئىدى...

چىن جېنغا ئۆزىنىڭ تومۇرىدىمۇ كۆچمەن چارۋىچى
 مىللەتلەرنىڭ قېنى كۆۋرەپ ئېقىۋاتقاندەك بىلىنەتتى. گەرچە
 ئۇلۇغ بوۋىسى سېپى ئۆزىدىن دېھقان بولسىمۇ، لېكىن ئۆزىنىڭ
 نوقۇل تېرىقچىلىق بىلەن مەشغۇل بولىدىغان مىللەتنىڭ
 ئەۋلادىغا ئوخشىمايدىغانلىقىنى، خۇاشيا مىللىتىدىكى تەرىقەتچى
 تالىپ ۋە ئۇششاق دېھقانچىلىققا باغلىنىپ قالغانلاردەك
 ئەمەلىيەتچىل، ئەمەلىي ئىش قىلىدىغان، ئەمەلىي ئىشقا كۆڭۈل
 بۆلىدىغان، ئەمەلىي نەپنى كۆزدە تۇتىدىغان، ئەسقاتمايدىغان
 قۇرۇق خام خىيالى يامان كۆرىدىغانلاردىن ئەمەسلىكىنى ھېس
 قىلاتتى. ئۇ ئۆزىنىڭ يېرىم ئارزۇسىنى ئەمەلگە ئاشۇرغانىكەن،
 ئەمدى قىزغىنلىقى ۋە باتۇرلۇقىغا تايىنىپ كېيىنكى يېرىمنى
 ئەمەلگە ئاشۇرۇشقىمۇ تەۋەككۈل قىلىشى كېرەك ئىدى. چىن
 جېن يايلاقنىڭ ئۆزىدىكى ئۇزاقتىن بۇيان بۇرۇقتۇرما ھالەتتە
 ياتقان غايە ۋە قاراملىقىنى تېخىمۇ بەك چوڭقۇرلۇقتىن
 ئويغىتىشنى ئۈمىد قىلاتتى.

بۆرە كۈچۈكى داسنى يالاپ، ياغلاپ قويغاندەك پارقىرىتتۇ.



تى. ئۇ يېرىم مېتىردىن ئۇزۇنراق بوي تارتقاندا، قورسىقى تويغاندا تېخىمۇ گەۋدىلىك كۆرۈنىدىغان بولۇپ قالغانىدى. قارىماققا، بويى ئىتنىڭ كۈچۈكلىرىدىن بىر غېرىچ ئۇزۇن ئىدى. چىن جېن داسنى كىشىنىڭ يېنىغا قويۇپ، بۆرىنىڭ دائىرىسىگە كىرىدى. ئەمدى باداشقانىنى قۇرۇپ ئولتۇرۇپ، ئۇنىڭ بىلەن ئېغىز - بۆرە ياللىشىپ ئوينىسا بولىدىغان چاغ بولغانىدى. ئۇ بۆرە كۈچۈكىنى قۇچىقىغا ئالدى، پۇتىنىڭ ئۈستىگە ئوڭدا ياتقۇزۇپ، قورسىقىنى سىلىدى. يايلاقتىكى ئىتلار بۆرە بىلەن تۇتۇشۇپ قالغاندا، ئۇلار - نىڭ قورسىقى قارشى تەرەپنىڭ ھۇجۇمغا قىلچە بەرداشلىق بېرەلمەيدىغان ئەجەللىك جاي ھېسابلىناتتى، مەيلى قايسىسى بولسۇن، قورسىقى يېرىلىپلا كەتسە چوقۇم ئۆلەتتى. شۇڭا، بۆرە بىلەن ئىت ئوڭدا ياتىدىغان، ئۆزىنىڭ قورسىقىنى ئۆزى كىشىدە مەيدىغان يات بىرىگە تۇتۇپ بېرىدىغان كىشىنى ھەرگىز قىلمايتتى. گەرچە دورجىنىڭ بۆرە كۈچۈكى كىچىك بالىنى چىشلەپ قويۇپ جېنىدىن جۇدا بولغان بولسىمۇ، لېكىن چىن جېن يەنىلا بارمىقىنى بۆرە كۈچۈكىنىڭ ياللىشىغا تۇتۇپ بەردى، ئۇ بۆرە كۈچۈكىنىڭ ئۇنى چىشلەيدىغانلىقىغا ئىشىنەتتى. بۆرە كۈچۈكى ئۇنىڭ بارمىقىنى خۇددى ئۆزىنىڭ بىر نۇغقان قېرىنداشلىرىنىڭ بىر يەرلىرىنى چىشلىگەندەك يېنىك چىشلەپ قويدى. بۆرە كۈچۈكى ئۆزىنىڭ قورسىقىنى ئۇنىڭغا خاتىرجەم تۇتۇپ بەرگەن يەردە، ئۇ ئۆزىنىڭ بارمىقىنى بۆرە كۈچۈكىنىڭ ئاغزىغا سالسا نېمە بوپتۇ؟ ئۇ بۆرە كۈچۈكىنىڭ كۆزىدىن دوستلۇقنى، ئىشەنچنى كۆرگەندەك ئىدى. چىن جېن ئۇنىڭغا قارىدى.

چۈش بولاي دېگەندە، موڭغۇل ئېگىزلىكىدىكى كۈننىڭ نۇرى قورۇلۇپ قالغان ياپېشىل ئوت - چۆپنىڭ ھالىنى قويمىدى، باشلىرىنى ساڭگىلىتىۋەتتى. بۆرە كۈچۈكىنىڭمۇ قىيىنچىلىققا چۈشىدىغان ۋاقتى بولغانىدى. ئۇ ئاغزىنى يوغان ئاچتى، توختىماي ھاسىردى، تىلىنىڭ ئۇچىدىن شۆلگەيلىرى ئاقتى. چىن جېن موڭغۇل ئۆيىنىڭ چۆرىسىدىكى كىگىزنىڭ



ھەممىسىنى ئۈستىگە قايرىۋەتكەچكە، ھەممە تەرىپىدىن شامال ئۆتۈشۈپ تۇرىدىغان ئۆي بەئەينى قەپەسكە ئوخشاپ قالغانىدى. ئۇنى بىر قاراشقا شىپاڭ دېسىمۇ بولاتتى، ئۆيىدە ئولتۇرۇپ كىتاب كۆرگەچ، بۆرە كۈچۈكىگە كۆز - قۇلاق بولۇشقىمۇ قۇلايلىق ئىدى. چېن جېن بۆرنى ئاپتاپتىن قۇتۇلدۇرۇشنى ئويلايتتى. دەرۋەقە، يايلاق بۆرىلىرى يامان ھاۋادىن قورقۇپ قالمايتتى، قاتتىق سوغۇق ياكى كۆيدۈرىدىغان ئاپتاپقا بەرداشلىق بېرەلمەيدىغان بۆرىلەر شەپقەتسىزلىك بىلەن شاللىنىپ كېتەتتى، يايلاقتا پەقەت چىداملىق بۆرىلەرلا مەۋجۇت بولۇپ ياشىيالايتتى. لېكىن، ھاۋا بەك ئىسسىق كەتكەن چاغلاردا، يايلاقتىكى ھەرقانداق چىداملىق بۆرىمۇ تاغنىڭ تەسكەي تەرىپىگە ئۆتۈپ، تاشنىڭ كەينىدە سايداشقا مەجبۇر بولاتتى. شۇڭا، بىلىگە بوۋاي، ياز كۈنى قوي باققاندا، قوي پادىسىنى سايە يەردە توختاتماڭلار، ئالدى بىلەن ئۆزۈڭلار بېرىپ «پىستىرما» دا ياتقان بۆرە بارمۇ - يوق، قاراپ بېقىپ بىر ئىش قىلىڭلار، دېگەنىدى.

چېن جېننىڭ قانداق قىلىپ بۆرنى سەگىتكىلى بولىدىغانلىقىغا كالىسى يەتمىدى. ئۇ ئاۋۋال بۆرنىڭ ئىسسىققا چىداش ئىقتىدارىنىڭ قانچىلىك ئىكەنلىكىنى كۆرۈپ باقماقچى بولدى. ئۆيگە كىرىۋاتقان شامالمۇ ئىسسىق ئىدى. ئويمانلىقتىكى كالا پادىسىمۇ ئوتلاشتىن باش تارتىپ، ئېقىننىڭ بويىدىكى نەم يەرگە يېتىۋالغانىدى، نېرىدىكى قوي پادىلىرى شامالغا يۈزىنى قىلىپ ئۇخلاۋاتاتتى. تاغنىڭ چوققىسىدىن ئۈچ بۇرجەكلىك ئاق «چىدىر» لار كۆرۈنۈپ قالدى. بۇ پادىچىلار ئۆزى ياسىۋالغان سايۋەن ئىدى، ئىسسىققا پايلىيالمىغان پادىچىلار قورۇقنىڭ دەستىسىنى سۇغۇرنىڭ كامىرىغا سانجىپ، ئۈچىسىدىكى ئۇزۇن ئاق كۆڭلەكنى سېلىپ قوزۇقنىڭ ئۇچىغا ياقىسى تەرەپتىن باغلايتتى، ئاندىن ساڭگىلاپ تۇرغان ئىككى پېشىنى تاش بىلەن باسۇراتتى، بۇنىڭ بىلەن ئاپتاپنى توسىدىغان چىدىر



بارلىققا كېلەتتى، چېن جېنمۇ ئۇنىڭ ئىچىدە ئۆلتۈرۈپ سايىداپ باققانىدى. مۇنداق چېدىرغا ئىككى پادىچى سېخاتتى كۆپ ھاللاردا بىرى ئۇخلاپ ھاردۇق ئالاتتى، يەنە بىرى ئىككى پادىچى قويغا قارايتتى. ئۈچ بۇرجەكلىك مۇنداق چېدىر يايلاپ ئولتۇر كەتكەندەك قىزىپ كەتكەندىلا پەيدا بولاتتى. چېن جېننىڭ ئىچى تىت - تىت بولغىلى تۇردى.

بۆرە كۈچۈكى ئاپتاپقا چىدىماي ئۆزىنى قويغىلى يەر تاپالمىدى، بۆرە تۇرۇپ باقسىمۇ، يېتىپ باقسىمۇ بولمىدى. قۇمنىڭ يۈزى سۇنىڭ دولقۇنىدەك جىمىرلاپ، ئىسسىق كۆتۈرۈلەتتى. پۇتنىڭ ئالقىنى كۆيۈۋاتقان بۆرە كۈچۈكى بىردەم ئۇ پۇتنى، بىردەم بۇ پۇتنى كۆتۈرۈپ باقتى، ئەتراپقا تەلمۈرۈپ ئىتتىڭ كۈچۈكلىرىگە كۆز يۈگۈرتتى، ھارۋىنىڭ سايىسىدا ياتقان بىرىنى كۆرۈپ يېرىلغۇدەك بولدى - دە، زەنجىرنى تارتىپ شاراقىتىۋەتتى. چېن جېن يۈگۈرگەن پېتى ئۆيدىن چىقتى، مۇشۇنداق قاقلىنىۋەرسە، بۆرە كۈچۈكىنىڭ راستلا قۇمشېكەردە قورۇغان كاشتاندەك بولۇپ قېلىشىدىن ئەنسىرىدى. ناۋادا ئىسسىق ئۆتۈپ كېتىدىغان ئىش چىقسا، مەيداندىكى مال دوختۇرىنىڭ ئۇنى داۋالاشقا ماقۇل بولۇشى مۇمكىن ئەمەس ئىدى. قانداق قىلىش كېرەك؟ يايلاقتا شامال بەك چىقىدىغان بولغاچقا ھېچكىم كۈنلۈك كۆتۈرمەيتتى، چارۋىچىلاردا پەقەت يامغۇرلۇق چاپانلا بولاتتى. بۆرىگە ئاتاپ سايىۋەن ياساپ بېرىشنىڭ تېخىمۇ يولى يوق ئىدى. كالا ھارۋىسىنى ئىتتىرىپ ئاپىرىپ، بۆرە كۈچۈكىنى ئۇنىڭ سايىسىدا ياتقۇزسا قانداق بولار؟ يامان يېرى، بۆرە كۈچۈكى زەنجىرنى چاققا يۆگىۋېلىپ ئۆزىنى بوغۇپ ئۆلتۈرۈپ قويۇشى مۇمكىن. ئەڭ ياخشىسى، پادىچىلار ئۆزىگە ياسىۋالغاندەك ئۈچ بۇرجەكلىك چېدىر. لېكىن، چېن جېن بۇنىڭغا قانداق پېتىنسىنۇن؟ ئايدالدىكى چارۋىلاردىن تارتىپ چارۋىچىلارغىچە ئاپتاپتا كۆيۈپ يۈرسە، تەپ تارتماي تۇرۇپ بۆرىگە سايىۋەن ياساپ بەردى دېگەن قانداق «سىنىپىي

ھېسسىيات؟» بۇ پۈتكۈل چوڭ ئەترەتتىكى بۆرە بېقىشقا قارشى چىققان چارۋىچىلار بىلەن زىيالىي ياشلارنىڭ ئاغزىغا گەپ سېلىپ بېرىش بولمامدۇ؟ بۇ كۈنلەردە ھەممەيلەن ئالدىراش بولۇپ كېتىپ، بۆرە كۈچۈكىنى ئۇتتۇپ قالغاندەك بولدى. ئوغرىلىققە بۆرە باققاننى ئاز دەپ، بۆرە كۈچۈكىنى ئۇلارنىڭ يادىغا كەلتۈرۈپ قويۇش بولمايدىغان ئىش ئىدى.

چېن جېن سۇ توشۇيدىغان ھارۋىدىكى چېلەكتىن يېرىم داس سۇ ئېلىپ بۆرە كۈچۈكىنىڭ ئالدىغا قويدى. كۈچۈك بېشىنى داسقا تىقىپ، يېرىم داس سۇنى بىردەمدىلا ئىچىپ بولدى، ئاندىن تېزلىك بىلەن چېن جېننىڭ دالدىسىغا كېلىپ، زەھەردەك كۆيدۈرۈۋاتقان كۈن نۇرىدىن ئۆزىنى قاقچۇردى، ياققۇچىسى يوق يېتىم بالدەك چېن جېننىڭ پۇتىغا دەسسەپ، ئۇنى كەتكىلى قويمىدى. چېن جېن بىردەم تۇرۇپلا، گەدىنىنىڭ بىگىز سانجىغاندەك ئېچىشىۋاتقانلىقىنى تۇيدى، ئەگەر دەرھال كەتمىسە، بىر قەۋەت تېرىسى سويۇلۇپ چۈشۈشى مۇمكىن ئىدى. ئۇ نائىلاج بۆرە تۇرغان دائىرىدىن چىقىپ، يېرىم چېلەك سۇ كۆتۈرۈپ كەلدى - دە، بۆرىنىڭ ئايىغىغا چاچتى، قۇملۇق يەردىن قاسقاننى كۆتۈرگەن چاغدىكىدەك ھور چىقىپ كەتتى. بۆرە كۈچۈكى يەردىكى تېمپىراتۇرىنىڭ پەسلەپ قالغانلىقىنى بىلىپ، مەيدىسىنى دەرھال نەم يەرگە ياقتى. ئۇ بىرنەچچە سائەت ئۆرە تۇرۇپ چارچىغانىدى. لېكىن، ئەمدىلا نەملەشكەن يەر ھايال ئۆتمەيلا يەنە قىزىپ كەتتى. بۆرە ئورنىدىن تۇرۇپ نەچچىنى پىرقىرىۋەتتى. چېن جېننىڭ باشقا ئامال قالمىغاندەك ئىدى، توختىماي سۇ چېچىۋېرىشكەمۇ بولمايتتى. چاققان تەقدىردىمۇ، قوي باققىلى كەتكەندە يەنە نېمە قىلىپ بېرەلەيتتى؟

چېن جېن ئۆيگە كىرگەندىن كېيىن كىتاب كۆرۈشكە كۆڭلى بارمىدى، بۆرە كۈچۈكى ئاپتاپ ئۆتۈپ ئاغرىپ قالارمۇ، ئورۇقلاپ كېتەرمۇ، ئۆلۈپ قالارمۇ، دېگەنلەرنى ئويلاپ ئەندىشىگە چۈشتى. ئۇ بۆرىنى زەنجىرلەپ بېقىپ چارۋىلارنىڭ



بىخەتەرلىكىگە كاپالەتلىك قىلغان بىلەن، ئۇنىڭ ئۆزىنىڭ
 ھاياتىغا كاپالەتلىك قىلغىلى بولمايدىغانلىقىنى ئويلىمىغانىدى،
 ئۇنى مۇقىم ئولتۇراقلاشقان رايوندا باققان بولسا، ئۇنىڭغا ئايەت
 سېلىپ بەرگىلى، ھېچبولمىغاندا، بىر تەرەپىگە تام قويۇۋېتىپ
 بەرگىلىمۇ بولاتتى. ئىچىدىكى كۆچمەن چارۋىچىلىق مۇھىتىدا
 راستلا بۆرە باققىلى بولمامدىغاندۇ؟ بۆرىنى قانداق بېقىشنى
 بىلگە بوۋايمۇ بىلمىگەنكەن، ئۆرنەك قىلغۇدەك ھېچقانداق
 تەجرىبە يوق ئىدى. ئىككىنچى قېتىم ئۇ بىلگەن بىلەن
 چېن چېن بۆرە كۈچۈكىدىن كۆزىنى ئۆزىدى، ئويلىمىغان
 نەرسىنى قالمىدى، يەنىلا ھېچ نەرسە ئەقلىگە كەلمىدى. بۇ
 بۆرە كۈچۈكى ئۆزىنىڭ دائىرىسىدە تىنىمىسىز ئايلاندى،
 ئايلىنىۋېرىپ دائىرىنىڭ سىرتىدىكى چۆپلۈككە كۆزى
 چۈشكەندەك بولدى، ئۇ يەرنىڭ تېمپېراتۇرىسى دائىرىنىڭ
 ئىچىدىكى قۇملىشىپ كەتكەن يەردىن تۆۋەندەك قىلاتتى. بۆرە
 كۈچۈكى يانتۇ بولۇپ، ئارقا پۇتى بىلەن چۆپ بار يەرنى دەسسەپ
 باقتى، ئۇ يەر ھېچقانچە قىزىق ئەمەستەك ئىدى. ئۇ سوزۇلۇپ
 تۇرۇپ دائىرىنىڭ سىرتىدىكى چۆپلۈككە ياتتى، بېشى بىلەن
 مەيدىسىنى دائىرە ئىچىدىكى ئىسسىق قۇمغا قويدى، زەنجىر
 تۇپتۇز تارتىلدى. ئۇ گەرچە يەنىلا ئاپتاپقا قاقلىنىشقا
 بولسىمۇ، لېكىن بەدىنى ئاستىدىكى ئىسسىقلىق زور دەرىجىدە
 پەسكويغا چۈشكەنىدى. چېن چېن خۇش بولۇپ كېتىپ، بۆرە
 كۈچۈكىنى سۆيۈپ قويغۇسى كېلىپ كەتتى. بۆرە كۈچۈكىنىڭ
 بۇ ئاقىلات چارىسى چېن چېننىڭ كۆڭلىدە ئۈمىد ئۇچقۇنلىرىنى
 ياندۇرغاندەك بولدى. ئۇ دەرھال ئېسىنى يىغىپ، ھاۋا تازا
 ئىسسىپ كەتكەن چاغدا بۆرە كۈچۈكىگە كۈن ئارىلاپ ئورۇن
 يۆتكەپ بېرىشنى، دائىرە ئىچىدىكى ئوت - چۆپلەر قۇملاشقان
 ھامان باشقا يەرگە باغلاشنى كۆڭلىگە پۈكتى. ئۇ بۆرىلەرنىڭ
 ياشاش ئىقتىدارىنىڭ ئادەملەر تەسەۋۋۇر قىلغاندىن ھالقىپ
 كېتىدىغانلىقىنى ئويلاپ ئەجەبلەندى. ئانىسىنىڭ يېتەكلىشىدىن



ئايرىلىپ قالغان بۆرە كۈچۈكىدە ئۆزىنىڭ قىيىنچىلىقىنى ئۆزى
 ھەل قىلىدىغان تۇغما قابىلىيەت بار يەردە، كوللېكتىپ ھەرىكەت
 قىلىدىغان بۆرە توپىنى بىر نەرسە دەپ بولمايدىغاندەك ئىدى.
 چېن جېن كۆرپىگە ئۆزىنى تاشلاپ كىتابنى قولغا ئالدى.

ئۆيىنىڭ سىرتىدا ئات تۇياقلىرىنىڭ دۈپۈرلىگىنى ئاڭلاندى،
 ئىككى ئاتلىق ئاتلىرىنى ئوقتەك يۈگۈرتۈپ، يىگىرمە نەچچە
 مېتىر نېرىدىكى ھارۋا يولىدىن توپا توزۇتقان پېتى كەلمەكتە
 ئىدى. چېن جېن يولىدىن ئۆتۈپ كېتىۋاتقان يىلقىچىلار
 ئوخشايدۇ دەپ، ئۇلارنىڭ كىملىكىگە دىققەت قىلمىدى. ئىككى
 ئاتلىق موڭغۇل ئۆيىگە يېقىنلاپ كەلگەندە، بىراقلا يولىنى
 ئۆزگەرتىپ، بۆرە كۈچۈكىگە قاراپ ئات سالىدى. چۆچۈپ كەتكەن
 بۆرە كۈچۈكى ئارقا ئىككى پۈتى بىلەن ئۆرىدەپ، زەنجىرنى
 تارتىشتۇردى. ئالدىدىكى ئاتلىق بۆرە كۈچۈكىنىڭ بويىغا
 قورۇق تاشلاپ، جىمى كۈچى بىلەن بىرلا تارتىۋىدى، بۆرە
 كۈچۈكى يەردىن ئۇچۇپ چىقىپ ھاۋا بوشلۇقىغا كۆتۈرۈلدى.
 قورۇقنىڭ كۈچى ۋە قورۇق تاشلىغان ئاتلىقنىڭ ئەلپازىدىن
 قارىغاندا، ئۇ زەنجىرنىڭ تارتىش كۈچىدىن پايدىلىنىپ تۇرۇپ،
 بۆرە كۈچۈكىنىڭ بويىنى چورتلا ئۈزۈۋېتىشنى پىلانلىغاندەك
 ئىدى، بۇ ئەھۋالدا بۆرە كۈچۈكى ئۆلمەي قالمايتتى. بۆرە
 كۈچۈكى چاققانلىق بىلەن بويىنىنى سۇغۇرۇۋېلىپ يەرگە
 چۈشكەن ئەسنادا، كەينىدىن چېپىپ كەلگەن ئاتلىق قولىدىكى
 قورۇق بىلەن بۆرە كۈچۈكىنى كېلىشتۈرۈپ بىرنى سالىدى، بۆرە
 كۈچۈكى تۈگۈلۈپ قېلىپ، يۇمىلاپ كەتتى. ئالدىدىكى ئاتلىق
 ئاتنى توختىتىپ، كالتەكىنى يەنە بىر قولىغا ئالدى - دە، بۆرە
 كۈچۈكىنى ئۇجۇقتۇرۇۋېتىش ئۈچۈن ئاتتىن چۈشۈشكە
 تەمىشەلدى. چېن جېن قاتتىق بىرنى ۋارقىراپ، قازان بېشىدىكى
 نوغۇچنى كۆتۈرگەن پېتى ئۆيدىن ئېتىلىپ چىقتى. ئىككىيلەن
 چېن جېننىڭ جېنىدىن تويغاندەك ئەلپازىنى كۆرۈپ دەرھال

چېن جېن ئۇنىڭ مەيدىسىنى سىلاپ باقتى، كۈچۈكنىڭ يۈزىنى
 يۈزىگە يېقىن كەلتۈرۈپ، ئۇنى باغرىغا باستى، كۈچۈكنىڭ
 يۈرىكى جايغا چۈشكەندەك قىلاتتى، لېكىن ئۇ تېخىچە
 ۋەھىمدىن قۇتۇلالمىۋاتقانلىقى ئۈچۈن، چېن جېنغا بىر ھازا
 قارىدى، يۇلقۇنۇپ بېرىپ، تۇيۇقسىزلا چېن جېننىڭ ئېڭىكىنى
 يالاپ قويدى. چېن جېن ئالەمشۇمۇل خۇش بولۇپ كەتتى، بۇ
 بۆرە كۈچۈكنىڭ ئۇنى ئىككىنچى قېتىم يالاپ قويۇشى ئىدى،
 شۇنداقلا ئۇنىڭ تۇنجى قېتىم مىننەتدارلىق بىلدۈرگەنلىكى
 ئىدى. قارىغاندا، بۆرىنىڭ ئۆزىنى قۇتقۇزۇۋالغان ئادەمگە يەتتە
 ياۋا توشقاننى ئېلىپ بارغانلىقى يالغاندىن توقۇپ چىققان ھېكايە
 ئەمەستەك قىلاتتى.

لېكىن، چېن جېننىڭ يۈرىكى ئېغىپ، چوڭقۇر بىر ھاڭغىغا
 چۈشۈپ كېتىۋاتقاندا بولدى. ئۇ ئەنسىرىگەن ئىش ئاخىر يۈز
 بەرگەندى، ئۇ بۆرە باقتىم دەپ مۇتلەق كۆپ ساندىكى
 چارۋىچىلارنىڭ كۆڭلىگە ئازار بەرگەندى، ئۆزىمۇ چارۋىچىلارنىڭ
 ئۆزىگە سالقىن مۇئامىلە قىلىۋاتقانلىقىنى، ئۇنىڭدىن
 يىراقلىشىۋاتقانلىقىنى ھېس قىلغانىدى، ھەتتا بىلگە بوۋايمۇ
 ئۇنىڭ ئۆيىگە پات - پات كەلمەيدىغان بولۇپ قالغانىدى. ئۇ
 چارۋىچىلارنىڭ نەزىرىدە باۋ شۇنگۇي بىلەن ئىشلەمچىلەرگە
 ئوخشاش يايلاقنىڭ قائىدە - يوسۇنلىرىغا بۇزغۇنچىلىق قىلىدىغان
 ياقا يۇرتلۇق بولۇپ قېلىۋاتاتتى. بۆرە يايلاق مىللەتلىرىنىڭ
 مەنۋىيىتىدىكى توتېم ئىدى، جىسمانىي جەھەتتىن ئالغاندا
 يېرىم - يارتا ۋەھشىي دۈشمەن قاتارىغا كىرەتتى. مەيلى
 مەنۋىيەتتىن، مەيلى جىسمانىيەتتىن بولسۇن، يايلاقتىكى
 چارۋىچىلار بۆرە بېقىشقا يول قويمىتتى. چېن جېننىڭ بۆرە
 باققانلىقى مەنۋى تەرەپتىن بىدئەتلىك، جىسمانىي تەرەپتىن
 بولسا دۈشمەن بىلەن ئاپاق - چاپاق بولۇش ئىدى. ئۇ ھەقىقەتەن
 يايلاقتىكى ئىلاھىي ئەھكاملارغا دەخلى - تەرۇز قىلغان، يايلاق
 مىللەتلىرى ۋە يايلاق مەدەنىيىتىدىكى پەرھىزنى بۇزغانىدى. چېن



جېنىنىڭ بۆرە كۈچۈكىنىڭ ھاياتىنى ساقلاپ قېلىشقا، ئۇنى داۋاملىق بېقىۋېرىشقا كۆزى يەتمەيۋاتقاندەك بولدى، لېكىن، ئۇنىڭ راستلا «بۆرە توتېمى بىلەن يايلاق روھى» نىڭ مەخپىي تېمىسى ئەمەس، قىممىتىنى خاتىرىلىگۈسى، ئۇنىڭ تېگى - تەكتىگە يەتكۈسى بولماستىن، ئىدى. دۇنيانىڭ، شۇنداقلا جۇڭگونىڭ تارىخىغا غايەت زور تەسىس كۆرسەتكەن بۆرە توتېمىنىڭ يايلاقتىكى كۆچمەن چارۋىچىلىق تۇرمۇشىنىڭ يوقىلىشىغا ئەگىشىپ يوقىلىشىغا كۆزىنى پارقىرىتىپ قاراپ تۇرۇشقا بولمايتتى، ئۇنىڭ يايلاق ئادەملىرىنىڭ جىسمىغا ئوخشاش، بۆرلەرنىڭ ھەزىم قىلىشىغا تاشلاپ بېرىلىپ كۈكۈم - تالقان بولۇپ كېتىشىگە، ھېچقانداق ئىزنا قالدۇرماي ئىز - دېرەكسىز غايىب بولۇپ كېتىشىگە قولنى قوۋۇشتۇرۇپ ماقۇل دېيىشكە تېخىمۇ بولمايتتى. بۇ ئېھتىمال ئاخىرقى پۇرسەت ئىدى، چېن چېن ئۆز پىكىرىدە جاھىللىق بىلەن چىڭ تۇرۇشى، بۆرە چىشىنى چىڭ چىشلەپ، ئاداققىچە ئېلىشىشى لازىم ئىدى. ئۇ ئېرلاڭنى ئىزدەپ باقتى، ئېرلاڭ تېخىچە قايتمىغانىدى. ئەگەر ئۇ ئۆي باققان بولسا، مۇشۇ گۈرۈپپىدىكى چارۋىچىلاردىن بۆلەك گۈرۈپپىدىكىلەر ئوڭايلىقچە بۇ يەرگە يېقىن كېلەلمەيتتى. ئېرلاڭ ناتونۇش ئادەملەرنىڭ ئېتىنى چىشلەپ، قوغلاپ ئاللا - توۋسىنى چىقىرىۋېتەتتى. ئۇ بايقى ئىككى ئاتلىقنىڭ شۇملۇق چىقىپ تۇرغان كۆزلىرىدىن ئۇلارنىڭ ئېرلاڭ يوق پۇرسەتتىن پايدىلانغانلىقىنى، شۇ تۈپەيلى تۈيۈقسىز ھۇجۇمغا ئۆتكەنلىكىنى ھېس قىلدى.

قۇياش ئۆزىنىڭ بىر كۈندىكى ئەڭ يۇقىرى ئىسسىقلىقىنى چىد قارمايۋاتقان بولسىمۇ، لېكىن ئويمانلىق ئۆزىدىكى ھەممە ھارارەتنى بۆرە كۈچۈكى ياتقان دائىرىگە توپلىغاندەك ئىدى، بۆرە كۈچۈكى كى ياتقان يەرنىڭ ھارارىتى پەسەيگەندەك قىلغىنى بىلەن، ئۇنىڭ بېشى بىلەن بويىنى دەل قۇم لېگەننىڭ ئۈستىدە ئىدى. ئۇنىڭ ئۈستىگە، بويىنى جاراھەتلەنگەن بولغاچقا، بۆرە كۈچۈكى ئاخىرىغا بېرىپ ياتالمىدى، ئورنىدىن تۇرۇپ ئۆزىنىڭ دائىرىسىدە ئايلاندى.



كىتاب تور بېكەتى
www.yghu.kitap.com

دى، بىر نەچچە قېتىم ئايلىنىپ ئۆزىنى يەنە بەرگە تاشلىدى. بىر كىيىم ئۆپكەننىڭ ئىچىدىن چىقىپ كەتتى. بىر كىتابنى بىر يانغا تاشلاپ قويۇپ، ئۆي ئىشىغا تۇتۇش قىلدى، كۈدە ئادالىدى، تۇخۇم چىقىپ ئارىلاشتۇردى، خېمىر يۇغۇرۇپ قازان قاتلىمىسى سالدى، يېرىم سائەتكىچە بېشىنى كۆتۈرمىدى. ئۇ بۆرە كۈچۈكىگە يەنە بىر قېتىم قارىغاندا، يۈرنىكى قارىتىدە قىلىپ قالدى، بۆرە كۈچۈكى قۇملىشىپ كەتكەن دائىرە ئىچىدە سوڭىنى ئاسمانغا قىلىپ، قۇيرۇقىنى ئېگىز كۆتۈرۈپ، يەر كولاپ، ئۆڭكۈر قازغىلى تۇرغانىدى، بوشاپ چىققان توپا خۇددى ئاسمانغا كۆتۈرۈلۈۋاتقان ساليۇتتەك ئەتراپقا چاچرىماقتا ئىدى. چىن جېن قولىنى سۈرتۈۋېتىپ ئۆيدىن چىقتى - دە، بۇرنىنىڭ قېشىغا كېلىپ زولڭ ئولتۇردى. بۆرە كۈچۈكى دائىرنىڭ جەنۇبىي يېرىم تەرىپىدىن ئۆڭكۈر كولىماقتا ئىدى. ئۇنىڭ بەدىنىنىڭ ئالدى يېرىمى ئۆڭكۈرنىڭ ئىچىدە بولۇپ، مىدىرلاپ تۇرغان قۇيرۇقىنىلا كۆرگىلى بولاتتى، قۇم ئارىلاش توپا ئۇنىڭ ئايىغى ئاستىدىن توختىماي ئېتىلىپ چىقاتتى. ھايال ئۆتمەيلا، بۆرە ئۆڭكۈردىن ئۆزىنى سۇغۇرۇپ چىقىپ، سىرتىدىكى توپىنى كەينىگە تارتقىلى تۇردى، ئۇنىڭ ھەممە يېرى توپىغا مېلىنگەنىدى. ئۇ چىن جېنغا قاراپ قويدى، ئۇنىڭ كۆزلىرى ياۋايى بىر نۇر بىلەن تولغانىدى. ئۇ خۇددى يەرنىڭ قېتىمىدىن ئالتۇن - كۈمۈش كولاۋاتقاندەك ئىدى، ئەلپازىدىن ئاچ كۆزلۈك، تىت - تىتلىق چىقىپ تۇراتتى. بۆرە كۈچۈكى زادى نېمە قىلماقچىدۇ؟ قوزۇقنى قومۇرۇۋېتىپ، ساپە بەرگە قېچىپ كەتمەكچىمۇ؟ ئۇنداقتىكىن دېسە، كولاۋاتقان ئورنى توغرا ئەمەس، بۆرە كۈچۈكىنىڭ كولاۋاتقان يېرى قوزۇقتىن نېرى، قوزۇق ناھايىتى چوڭقۇر قېقىلغان، ئۇنى قومۇرۇۋېتىش ئۈچۈن بۇنچىلىك كولىغان بىلەن ئىش پۈتمەيدۇ. بۆرە كۈچۈكىنىڭ كولاۋاتقان يېرى دائىرنىڭ جەنۇبىي يېرىمىدا، قوزۇقنىڭ قارشى تەرىپىدە ئىدى. ئۇ شىمالدىن جەنۇبقا قارىتىپ، قۇياش نۇرى چۈشىدىغان

[General Information]

书名=狼图腾 二 维吾尔文

SS号=40219249

